

महाराष्ट्रशासन  
महसूल व वन विभाग  
शासननिर्णयक्रमांक: साववि-२०१९/प्र.क्र. १०८ /फ-११  
मंत्रालय, मुंबई-४०० ०३२  
दिनांक : २२ जून २०२०

**वाचा :-** महसूल व वन विभाग ,शासन निर्णय क्रमांक साववि-२०१६/ प्र.क्र.८०/ फ-११, दि. १०.१०.२०१६

**प्रस्तावना:-**

राज्यात सन २०१७ ते २०१९ या ३ वर्षांच्या कालावधीमध्ये ५० कोटी वृक्ष लागवडीचा कार्यक्रम वन विभाग, सामाजिक वनीकरण विभाग तसेच मंत्रालयातील सर्व प्रशासकीय विभाग तसेच त्यांच्या अधिपत्याखालील सर्व कार्यालयांकडून राबविण्यात आला आहे. सदर कार्यक्रम राबवित असताना काही ठिकाणी जैवविविधतेस हानीकारक अशा विदेशी प्रजातींच्या रोपांची लागवड करण्यात येत असल्याची बाब काही सामाजिक संस्था/नागरिक यांच्याकडून निदर्शनास आणण्यात आली होती.

सबब वन व सामाजिक वनीकरण विभागामार्फत वनात व वनेतर क्षेत्रात वृक्ष लागवड करण्यासाठी वृक्षांच्या स्थानिक (स्वजातीय) / विदेशी प्रजातींबाबत अभ्यास करून कोणत्या प्रजाती वृक्ष लागवडीसाठी उपयुक्त आहेत याबाबत अभ्यास करण्यासाठी प्रधान मुख्य वनसंरक्षक (उत्पादन व व्यवस्थापन) यांच्या अध्यक्षतेखाली समिती गठीत करण्याची बाब शासनाच्या विचाराधीन होती.

**शासननिर्णय :-**

प्रस्तावनेत नमूद केल्याप्रमाणे खालीलप्रमाणे समिती गठीत करण्यास याद्वारे मान्यता देण्यात येत आहे.

अ.क्र.	नांव व पदनाम	समितीतील पद
१.	प्रधान मुख्य वनसंरक्षक ( उत्पादन व व्यवस्थापन ), महाराष्ट्र राज्य, नागपूर	अध्यक्ष
२.	प्रधान मुख्य वनसंरक्षक ( सामाजिक वनीकरण ), महाराष्ट्र राज्य, पुणे.	सदस्य
३	मुख्य वनसंरक्षक तथा क्षेत्रसंचालक ( पेंच व्याघ्र प्रकल्प ), नागपूर	सदस्य सचिव
४.	वनसंरक्षक, सामाजिक वनीकरण ,ठाणे	सदस्य
५.	संचालक ( फलोत्पादन ), आयुक्त, कृषि यांचे प्रतिनिधी	सदस्य
६.	ट्रॉपिकल फॉरेस्ट रिसर्च इन्स्टिट्यूट, जबलपूर यांचे प्रतिनिधी	सदस्य
७.	श्री. रघुनाथ ढोले , वनस्पती तज्ञ,पुणे.	सदस्य

२. वरील प्रमाणे गठीत करण्यात आलेल्या समितीने वनात व वनेतर क्षेत्रात वृक्ष लागवड करण्याच्या अनुषंगाने शासनाने वेळोवेळी निर्गमित केलेल्या शासन निर्णयात नमूद केलेल्या वृक्षांच्या स्वजातीय/ विदेशी प्रजातींबाबत अभ्यास करून कोणत्या प्रजाती वृक्ष लागवडीसाठी उपयुक्त आहेत व कोणत्या प्रजाती उपयुक्त नाहीत याबाबत अभ्यास करावा. त्यासाठी प्रसंगी वनस्पती शास्त्रातील तज्ञांची मदत

घ्यावी. वृक्ष लागवडीसंदर्भात अभ्यास असणाऱ्या सामाजिक संस्था/नागरिक यांचेसोबत याअनुषंगाने चर्चा करण्यासाठी कार्यशाळादेखील आयोजित करण्यात यावी.

समितीने आपला अहवाल सादर करताना शासनाने यानुषंगाने वेळोवेळी निर्गमित केलेले शासन निर्णय / आदेश यामध्ये करावयाच्या सुधारणांबाबत देखील सूचना कराव्यात. सदर समितीला वृक्षांच्या प्रजातीबाबत अभ्यास करून शासनास अहवाल सादर करण्यासाठी शासन निर्णय निर्गमित झाल्याच्या दिनांकापासून **सहा महिन्यांचा कालावधीची** मुदत देण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००६२२१३४०२२७११९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अरविंद आपटे )  
सहसचिव , महाराष्ट्र शासन

प्रत,

१. प्रधान मुख्य वनसंरक्षक, (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक, सामाजिक वनीकरण , महाराष्ट्र राज्य, पुणे.
३. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
४. प्रधान मुख्य वनसंरक्षक ( उत्पादन व व्यवस्थापन ), महाराष्ट्र राज्य, नागपूर
५. मुख्य वनसंरक्षक तथा क्षेत्रसंचालक ( पेंच व्याघ्र प्रकल्प ) , नागपूर
६. वनसंरक्षक, सामाजिक वनीकरण , ठाणे.
७. निवडनस्ती/फ-११.